



2016-2017 లో

వృషభరాశి ఫలితములు

ఆదాయం - 11
వ్యయం - 14
రాజ - 4
అవ - 7

కృత్తిక 2, 3, 4, పాదములు, రోహిణి 4 పాదములు, మృగశిర 1, 2 పాదములందు వృద్ధినవారు మరియు “ఈ, ఊ, ఏ, ఓ, వా, వీ, వు, వె, వో” అను అక్షరములు తమ పేరునకు మొదట గలవారు వృషభరాశికి చెందినవారు.

2016-2017 సంవత్సర ఫలితములు

వృషభరాశివారికి ఈ సంవత్సరము సంతృప్తికరంగా ఉంది. ఆర్థికంగా పుంజుకుంటారు. ఆరోగ్య విషయంలో అజాగ్రత్త మంచిది కాదు. ఏ విషయాన్ని నిర్లక్ష్యం చేయకుండా ఉంటే మంచి ప్రయోజనాలు దక్కుతాయి.

శక్తి సామర్థ్యాలకు తగిన గుర్తింపు, చదివిన చదువుకి తగిన ఉద్యోగం లభిస్తుంది. ఉద్యోగంలో ప్రమోషన్ వస్తుంది. గ్రీన్ కార్డు కోసం ప్రయత్నించేవారికి ఈ సంవత్సరం గ్రీన్ కార్డు తప్పక లభిస్తుంది. ఆధ్యాత్మిక చింతన పెరుగుతుంది. సామాజిక సేవా కార్యక్రమాలలో ఉత్సాహంగా పాల్గొంటారు. మీ శక్తి కొలదీ ఇతరులకు సహాయపడతారు. మీ ఆధ్వర్యంలో నడుస్తున్న వృద్ధాశ్రమాలు, విద్యాసంస్థలు, అనాధ ఆశ్రమాలు, వికలాంగులకు సంబంధించిన ఆశ్రమాలు మొదలైన వాటికి మంచి ఖ్యాతి లభిస్తుంది. ఆర్థిక సహాయం అందుతుంది. రాజకీయాలలో ఉన్నవారికి ఊహించని విధంగా పదవిప్రాప్తి కలుగుతుంది. శత్రువర్గం మీద ఆధిపత్యం చెలాయించాలనే మీ చిరకాలవాంఛ నెరవేరుతుంది. ఈ సంవత్సరం మీ జీవితాశయం నెరవేరుతుంది. విద్యాసంబంధమైన విషయంలో, పోటీ పరీక్షల సంబంధమైన విషయంలో ఎంతో శ్రమించి మంచి ఫలితాలు సాధిస్తారు. పబ్లిక్ సర్వీస్ కమిషన్ పరీక్షలు, బ్యాంకు పరీక్షలు, టీచరు పరీక్షలు మొదలైన వాటిల్లో సానుకూల ఫలితాలు సాధిస్తారు. ఐ.ఎ.ఎస్., ఐ.పి.ఎస్., ఐ.ఐ.టి వంటి ప్రతిష్టాత్మకమైన వాటికి ఎంపిక అవుతారు. సమాజంలో గౌరవాన్ని పెంచుకోగలుగుతారు. మీ వ్యక్తిత్వం మరింత ప్రకాశిస్తుంది. నలుగురికి సహాయపడాలనుకునే మీ మనస్తత్వానికి భగవంతుడు తగినవిధంగా మంచి ఫలితాలను అందిస్తాడు. మీ ప్రతిభా సామర్థ్యాలతోపాటు మీ పూజలు, పురస్కారాలు, దానధర్మాల ఫలితం అన్ని విషయాలలోనూ అక్కరకు వస్తుంది. వ్యాపారంలో రోటీషన్ బాగుంటుంది. లాభాలు బాగుంటాయి. నూతనంగా ప్రారంభించిన మీ వ్యాపారం విజయవంతం అవుతుంది. రాజకీయ నాయకులు, అధికారుల అండదండలు లభిస్తాయి. సమాజం పోకడ మీద నమ్మకం పోతుంది. ఎవరిని నమ్మాలో ఎవరిని నమ్మకూడదో తెలుసుకోవటం అత్యంత కష్టమైన పని అవుతుంది. ఆప్యాయతలు, అనుబంధాలు, స్నేహాలు, బంధుత్వాలు ఇవన్నీ డబ్బుల ముందు ఎందుకూ కొరగావని తెలుసుకుంటారు. తెలిసినవారైనప్పటికీ, సన్నిహితులైనవారైనప్పటికీ లంచం ఇవ్వనిదే

బాల్యంలోనే భక్తిని అలవరచుకోవాలి.

పని జరగదని తెలుసుకుంటారు. చిరునవ్వుల వెనుక ఉన్న వైషమ్యాన్ని గ్రహించలేరు. అందరూ మనవాళ్ళే కదా అని భావిస్తారు. ఇందువల్ల కొంత ఇబ్బంది పడతారు. సమాజం పోకడ పూర్తిగా అర్థమవుతుంది. కుటుంబ పురోగతి బాగుంటుంది. సంతాన పురోగతి బాగుంటుంది. సంతానం విద్య విషయమై శక్తికి మించి ఖర్చుచేస్తారు. కాంట్రాక్టులు, లీజులు మీకు లాభిస్తాయి. వ్యాపారానికి ఇబ్బంది లేనటువంటి వాతావరణాన్ని ఏర్పరచుకోగలుగుతారు. రాజకీయ వ్యాపారం చేస్తున్నామా అని ఒక దశలో ఆలోచిస్తారు. కొన్ని సాంకేతిక కారణాలవల్ల బ్యాంకు లోనులు తీసుకుంటారు. ప్రైవేటు వ్యక్తులనుండి లోనులు తీసుకునే పరిస్థితి ఏర్పడుతుంది. మాట తప్పే వ్యక్తులవల్ల చికాకు, నష్టం కలుగుతుంది. ఎగుమతి, దిగుమతి వ్యాపారాలకు నూటికి తొంభైశాతం కాలం బాగుంది. అయినప్పటికీ సామాజిక పరిస్థితులవల్ల, వాతావరణ పరిస్థితులవల్ల కొద్దిగా ఇబ్బంది కలుగుతుంది. లీజులకి సంబంధించిన విషయాలు, గనులకు సంబంధించిన విషయాలు, ఇసుక వ్యాపారం, ఇటుకరాళ్ళ వ్యాపారం కొంత వివాదస్పద మవుతాయి. కళలు, సాహిత్య, సాంస్కృతిక రంగాలలోని వారికి మంచి ప్రఖ్యాతి లభిస్తుంది. అవార్డులు, బిరుదులూ లభిస్తాయి. రాజకీయం చేసి అవార్డులు సాధించారని మీపై నిందారోపణ రావడం మానసిక వేదనకు కారణమవుతుంది. ఈ దుష్ప్రచారం మీ మీద అనుకూలంగా ప్రభావం చూపిస్తుంది. మరింత సాధన చేసి మీ నైపుణ్యాన్ని బహిరంగ సభలలో చాటుతారు. ప్రజలే మీ ప్రతిభకు పట్టం కడతారు. ప్రశంసల జల్లు కురిపిస్తారు. మిత్రబృందాన్ని విస్తరింపచేయడం కన్నా నిజమైన మిత్రులను గుర్తించి వారితో సఖ్యత పెంచుకోవడం మంచిది. కొంతమంది సమృద్ధిద్రోహం చేసినా అది ఎవరికీ చెప్పరు. లోచంలేని మనిషి ఉండడని సరిపెట్టుకుని సన్మార్గంలో నడవమని హెచ్చరించి వదిలివేస్తారు. కంటి సైలు పెరిగే అవకాశం ఉంది. జాగ్రత్త వహించండి. దీర్ఘకాలిక అనారోగ్యాలు తగ్గముకం పడతాయి. ఒక మందిరం కాని, గుడినికాని కడతారు లేకపోతే దీనికి విశేషంగా సహాయం చేస్తారు. క్రమశిక్షణతో పొదుపు పథకాలను అమలుపరిచే ఆర్థిక స్థిరత్వం కోసం ప్రయత్నిస్తారు. దుర్మ్యూసనాల ప్రభావం, స్నేహితుల ప్రభావం కొంత పెడదోవ పట్టించే అవకాశం ఉంది. జూదార్జిత ధనం కోసం ఎదురుచూడకండి. బెట్టింగులు, కోడిపందాలు, పేకాట, స్వేచ్ఛలేపన్నకు దూరంగా ఉండండి. పదిమందికి బాగోగులు చెప్పే స్థానంలో ఉన్న మీరు చిన్నవాళ్ళతో నీతులు చెప్పించుకోవలసిన పరిస్థితులు ఏర్పడకుండా జాగ్రత్తపడండి. సరైన సమయంలో వచ్చినటువంటి మంచి సంబంధాలను తిరస్కరించినందుకు ఇప్పుడు బాధపడే పరిస్థితి ఏర్పడుతుంది. అమ్మాయి నచ్చితే జాతకం కుదరకపోవడం, జాతకం కుదిరితే అమ్మాయి నచ్చకపోవడం ఇవన్నీ బాగుంటే అమ్మాయితరపువారు సంబంధం వద్దు అనడం, దగ్గరదాకా వచ్చిన సంబంధాలు వెనక్కి వెళ్ళిపోవడం మానసిక వేదనకు కారణమవుతాయి. ఎట్టకేలకు ఒక మంచి సంబంధం కుదురుతుంది, మానసిక సంతోషం కలుగుతుంది. శుభకార్యాల విషయంలో మీ మీదున్న బాధ్యతలు సక్రమంగా నెరవేర్చగలుగుతారు. వివాహం ఒక అంతుపట్టిన రహస్యంగా భావిస్తారు. కాలప్రవాహం వివాహాన్ని ఎటు తిప్పుతుందో మనం గ్రహించలేమని తెలుసుకుంటారు. చాలా విషయాలలో ఎంతో పరిజ్ఞానం ఉన్న పరిజ్ఞానులు మీరు. అలాంటి మీరు చిన్న చిన్న విషయాలలో పొరపాటు అడుగులు వేస్తారు. చాలా సామాన్యమైన వ్యక్తి చేతిలో మోసపోతారు. మీరు అమాయకురాలు, బుద్ధిమంతురాలు అని భావించిన ఒక స్త్రీ అగ్గిపెడుగు అవుతుంది. మీ అంచనాలు తలక్రిందులు అవుతాయి. స్నేహితులు, సన్నిహితులు ప్రక్కవారి మాట వింటే

మీకు ఇలాంటి పరిస్థితులు దాపురించేవి కావు. అతి గోప్యమే మీ శత్రువు అవుతుంది. దిద్దుబాటు చర్యలు, బుజ్జగింపులు, మధ్యవర్తి పంచనామాలు ఇలాంటివి కొంత ఊరట కలిగిస్తాయి. సహాయం చేసినవాళ్ళ ఎడల అంతా మరచిపోయినట్లుగా నడించే వ్యక్తులు మీ అగ్రహానికి కారణమవుతారు. చిన్న సమస్యలే కదా అని నిర్లక్ష్యం చేస్తే అవే పెరిగి పెరిగి కొండలాంటి సమస్యలుగా తయారవుతాయి, కనుక అలాంటి పరిస్థితి తెచ్చుకోకండి. అనుకూలమైనటువంటి శుక్రగ్రహ ప్రభావం వల్ల విలాసాలు, విందులు, వినోదాలు అనుభవిస్తారు. సంతానం పురోగతి గర్వింపే విధంగా ఉంటుంది. ఇష్టమైన స్వగృహాన్ని ఏర్పరచుకోగలుగుతారు. అపార్థమెంటు కల్చర్ కు దూరంగా ఉండాలని భావిస్తారు. చెల్లించినటువంటి బిల్లులనే తిరిగి చెల్లించే పరిస్థితి ఏర్పడుతుంది. మంచి స్వప్నాలు (కలలు) మానసిక ఉల్లాసాన్ని కలిగిస్తాయి. రాత్రిపూట చేసే ఆలోచనలు కలిసివస్తాయి. చాలామంది జీవితాలు మీ ఆలోచనా విధానాల మీద, మీ ఇష్టాయిష్టాల మీద ఆధారపడి ఉంటాయి, కనుక ఎప్పుడూ మనస్సు ప్రశాంతంగా ఉంచుకోండి. యోగాభ్యాసాలు, మెడిటేషన్ గురించి ప్రచారంలో ఉన్నటువంటి ప్రయోజనాలు మీకు దక్కవు. దైవాంశసంభూతులమని ప్రచారం చేసుకునేవారి మాటలు విని నష్టపోతారు. ప్రతిరోజు అష్టమూలికా తైలంతో దీపారాధన చేయండి, సిద్ధగంధాన్ని ధరించండి. బంధువులతో ఉన్న విభేదాలను పరిష్కరించి ఒక శుభకార్యం జరగడానికి మీరు కారకులు అవుతారు. కొద్దికాలం జ్యేష్ఠ సంతానం వైఖరి ఇబ్బందికరంగా మారుతుంది. కుటుంబంలో మరోకొత్త ఆదాయం ప్రారంభమవుతుంది. అంటే మరొకరికి ఉద్యోగం వస్తుంది. దైవానుగ్రహం వలన చాలా విషయాలలో అధ్యుష్టం మిమ్మల్ని వరిస్తుంది. వైవిధ్యంతో ఏర్పడినటువంటి స్థిరాస్థి వ్యవహారాలూ, లిటిగేషన్ వ్యవహారాలూ మీకు అనుకూలిస్తాయి. దైసందిన జీవితంలో మార్పులు తెస్తారు. పగ, ప్రతీకారం, ముక్కుమీద కోపం, వ్యసనాలు మొదలైన వాటికి దూరంగా ఉంటారు. అన్ని విషయాలలోనూ లౌక్యం ప్రదర్శిస్తారు. ఇతర భాషలు నేర్చుకోవాలనే విషయంలో చాలా శ్రద్ధ వహిస్తారు. వ్యవసాయ ఉత్పత్తుల వ్యాపారం బాగుంటుంది. పాతస్నేహాలు, కొత్తస్నేహాలు కలగలుపుగా పరపతి కలిగిన వారి పరిచయాలే ప్రాతిపదికగా, ప్రామాణికంగా కొన్ని కాంట్రాక్టులు, వ్యాపారాలు చేసి ప్రయోజనం పొందుతారు. ఎంత ఒత్తిడి తెచ్చినా శ్రమించని నోమరిపోతులకు భాగం ఇవ్వడానికి ఇష్టపడరు. మీ వ్యక్తిగత రహస్యాలను ఇతరులకు చేరవేస్తున్న వ్యక్తులను గమనిస్తారు. వారిని తగినవిధంగా దండించి దూరంగా ఉంచుతారు. కుటుంబ విషయాలలో బయటివారి అతి జోక్యానికి అడ్డుకట్ట వేస్తారు. ఎవరి పరిధిలో వారిని ఉంచి మీ పరిధి ఏమిటో తెలుసుకుని ప్రవర్తిస్తారు. నీతులు చెప్పడమే కాదు ఆచరణయోగ్యమని నిరూపిస్తారు. కొంతమంది విషయాలలో వాలెంటరీ రిటైర్మెంట్ గురించి ఇంట్లో ఒత్తిడి వస్తుంది. అందరూ ఇష్టపడరు. దానివల్ల ప్రయోజనాల కన్నా నష్టాలే ఎక్కువని భావించి ఆ విషయాన్ని పక్కన పెడతారు. స్నేహితుల ఒత్తిడి మేరకు యూనియన్ కార్యక్రమాలలో పాల్గొనవలసి వస్తుంది. యూనియన్ కార్యక్రమాలను పక్కనపెట్టి జాగ్రత్తగా నడిపి మీడియా దృష్టిని ఆకర్షిస్తారు. రాజకీయ పరపతి పెరుగుతుంది. సర్వరక్ష చూర్ణంతో స్నానం చేయడం మంచిది. దురాశకు పోయి నష్టపోయినటువంటి ఆత్మీయులను అదుకుంటారు. కార్యాలయంలో నిష్కారణంగా మిమ్ములను వేధిస్తున్న ఓ అధికారికి ట్రాన్స్ ఫర్ రావడం మీకు ఊరట కలిగిస్తుంది. కుటుంబానికి సంబంధించిన కొన్ని విషయాలలో కఠినంగా వ్యవహరిస్తారు. ఏకపక్ష నిర్ణయాలు తీసుకుంటారు. గతంలో మీదుపు చేసినటువంటి ధనం ఇప్పుడు కొన్ని మంచి కార్యక్రమాలకు

మనసును భగవదాధీనం చేయాలి.

ఉపయోగపడుతుంది. ఇదే విధంగా గతంలో పెట్టుబడి పెట్టిన రకరకాల అంశాలు ఇప్పుడు కొండంత అండగా నిలబడతాయి. స్థిరాస్థుల విలువ బాగా పెరుగుతుంది. పసుపు, మిర్చి, కాటన్, కూరగాయలు, బియ్యం, కందిపప్పు వ్యాపారాలకు మంచి లాభాలు ఈ సంవత్సరం సూచిస్తున్నాయి. ఈ సంవత్సరం మీ సమస్యలకంటే ఎక్కువగా ఇతరుల సమస్యలను పరిష్కరించడానికే ఎక్కువ సమయం కేటాయించవలసి వస్తుంది. అనుకూలమైన శని, శుక్ర గ్రహాల వల్ల అవరోధాలను అధిగమించగలుగుతారు. మీ ఫ్యాక్టరీలో మీరు తయారుచేస్తున్న ఉత్పత్తులకు డూప్లికేట్స్ బెడద పొంచి ఉంది. అర్థంలేని రాజకీయాలు, అంతుచిక్కుని మనుష్యుల ఆంతర్యం చికాకు కలిగిస్తాయి. భ్రాంతితో, భయంతో వెళ్ళదీస్తున్న వ్యక్తులను చేరదీసి ధైర్యం చెబుతారు. మీ నైపుణ్యానికి సంబంధించి అవార్డులు, రివార్డులు వస్తాయి. మీ మనస్తత్వానికి విరుద్ధంగా మీకు ఇష్టం లేకపోయినా కొన్ని మైరవీలు చేస్తారు. భాగస్వామి వ్యాపారాలు లాభాల దిశగా నడుస్తాయి. అయితే భాగస్వాముల నిజాయితీని పరిశీలించుకోవాల్సి ఉంటుంది. వ్యాపార సంబంధమైన లోనులు తీసుకుంటారు. కొన్ని మొండిబాకీలు వసూలు అవుతాయి. ప్రభుత్వ పరంగా, ప్రైవేట్ సంస్థలపరంగా రావాల్సిన ధనం అతికష్టం మీద చేతికి వస్తుంది. బ్యాంకు బ్యాలెన్స్ చూసుకోకుండా చెక్కులు ఇవ్వడం వలన స్వల్ప ఇబ్బందులు ఎదురవుతాయి. నిర్మాణ సంబంధమైన పనులకు సంబంధించి మంచి లాభాలు, పేరుప్రఖ్యాతలు లభిస్తాయి. ఫైనాన్సియల్ స్కీమ్లలో చేరవద్దు, నష్టపోతారు. విదేశాలలోని మిత్రులనుండి కొద్దిపాటి ఆర్థికసాయం లభిస్తుంది. లాభం చేకూర్చే ప్రయణాలు వ్యూహ ప్రతివ్యూహాలు ఆర్థికపరమైన రహస్య లావాదేవీలు మొదలైనవి చోటుచేసుకుంటాయి, ఆహార నియమాలు పాటిస్తారు. తలనొప్పి, పార్శ్వనొప్పి కొంత ఇబ్బందిని కలిగించవచ్చు. వర్గ వైషమ్యాలు, తగాదాలు, వివాదాలు చికాకు కలిగిస్తాయి. సందర్శించిన నిర్ణయాలు తీసుకుని తామరాకు మీద నీటిబొట్టువలె ప్రవర్తిస్తారు. మీ వ్యక్తిత్వానికి ఎలాంటి మచ్చ రాకుండా జాగ్రత్తపడతారు. పరోపకారం చేయకుండా అదేపనిగా గొప్పలు చెప్పుకోవడం, అహంభావం ప్రదర్శించడం, పరనిందతో కాలం గడిపేవారిని దూరంగా ఉంచుతారు. ఇందుకోసం కొన్ని ప్రయోజనాలను కూడా త్యాగం చేస్తారు. ఇతరుల పేరుమీద మీరు చేసే వ్యాపారాలు కలసివస్తాయి. పశువుల పెంపకం, కోళ్ళ పెంపకం, ఆహారసంబంధమైన వ్యాపారాలు కలసివస్తాయి, వ్యూహాత్మకమైన విషయాలు లాభిస్తాయి. ఏకాంతంగా జరిగిపోయిన కొన్ని విషయాల గురించి ఆలోచిస్తారు. కొన్ని విషయాలను ధైర్యంలో భద్రపరుస్తారు. కాలప్రవాహానికి ఎదురీదుతారు, కాలగమనానికి అనుకూలంగా నడుచుకుంటారు. ఎదుటివాళ్ళను అంచనా వేయడంలో దాదాపుగా పొరపాటు పడదు. మీ అంచనాలు, వ్యూహాలు, పలుకుబడి, సమయస్ఫూర్తి, భాగస్వాములకు, సంస్థలకు కొండంత అండగా నిలుస్తాయి. మీ మానసిక పరిస్థితిని అర్థం చేసుకోగలిగినవారు నిజంగా ఎవరని తెలుసుకోగలుగుతారు. అపనరమైన వ్యక్తులను, స్వార్థపరులను చేరదీసినందులకు విచారిస్తారు. దూర ప్రాంతాలనుండి ప్రతిష్టాత్మకమైన ఆహ్వానం అందుకుంటారు. నిత్యం, నాగసింధూరాన్ని ధరించండి, సిద్ధగంధంతో శ్రీ వేంకటేశ్వర స్వామివారిని అర్చించండి. న్యాయపరమైన చిక్కల్లో వున్న మీ వాళ్ళను రక్షించవలసిన బాధ్యత మీపై పడుతుంది. కనుమరుగైన వస్తువులు తిరిగి లభిస్తాయి. స్వల్ప కారణాలు పెరిగి పెద్దవై, భేదాభిప్రాయాలు ఎక్కువై ముఖ్యవ్యక్తులతో చట్టపరంగా విడిపోతారు. సర్దుకుపోయే మనస్తత్వం ఇరువైపులా ఉండదు, విడిపోవటమే పరిష్కార మార్గం అవుతుంది. గతంలో మీకు రవ్వంత సహాయం చేసినవాళ్ళు ఆ సహాయాన్ని భూతద్దంలో చూపి గొప్ప

ఏ మతమూ హింసను ప్రోత్సహించదు.

మేలు చేశామని ప్రచారం చేస్తారు, మీ నుండి పెద్ద మొత్తంలో సహాయాన్ని ఆశిస్తారు. న్యాయనిపుణుల సలహాలు, సంప్రదింపులు జరిపిన తరువాత వివాదంలో ఉన్న ఓ ఆస్తిని కొనుగోలు చేస్తారు. గతంలో వద్దు అనుకున్న వ్యవహారాలను తిరిగి ప్రారంభిస్తారు. పురోగాభివృద్ధికి ఉపకరించే ఏ అంశాన్నీ నిర్లక్ష్యం చేయరు. మీ ప్రవర్తనలో ఉన్న లోపాలను ఇతరులు విమర్శించకముందే మార్పులు చేసుకుంటారు. మాట నిలకడలేని మనుషుల వల్ల కొన్ని చెడు అనుభవాలు ఎదురవుతాయి. మీ సన్నిహిత వర్గం చేసిన పనులకుగాను మీరు ఓ సామాజిక వర్గానికి దూరం అవుతారు. వృత్తి, ఉద్యోగాల పరంగా కొంతకాలం చికాకులు ఏర్పడతాయి. మీతో జాగ్రత్తగా ఉండకపోతే దెబ్బతింటామని కార్యాలయంలో సహోద్యోగులు తెలుసుకుని జాగ్రత్తగా మసలుకొంటారు. స్వప్నం వస్తుందని భావించిన ఓ విషయంలో స్వప్నం రాదు, ఇదే గొప్ప అదృష్టంగా భావిస్తారు. ప్రచారానికి ఎక్కువ ప్రాముఖ్యతనిస్తారు. దైవికంతో ధూపం వేయండి, దుష్టశక్తులకు దూరంగా ఉండండి. ఓం నమో నారాయణాయ వత్సలతో దీపారాధన చేయండి. దీర్ఘకాలిక ఋణాలను గడువుకు ముందే తీర్చివేస్తారు. భాగస్వామ్య వ్యాపారాలు విస్తరిస్తాయి. ఆర్థికమాంద్యాన్ని మీరు అధిగమిస్తారు. కొన్ని సందర్భాలలో అసమర్థులైన రాజకీయ దురంధుల వల్ల ఎలాంటి ఉపయోగం లేకపోవడం నిరాశకు దారితీస్తుంది. విధిలేని పరిస్థితిలో మీ ఉనికికి ముప్పు వస్తుందని భావించి శత్రువర్గం విషయంలో కఠినంగా వ్యవహరిస్తారు, దెబ్బతీస్తారు. యాదృచ్ఛికంగా జరిగే సంఘటనలు మీకు లాభిస్తాయి. అనవసరమైన పోచుకోలు సంభాషణలతో కాలయాపన చేస్తున్న మీ ఆత్మీయవర్గాన్ని మందలించి దారిలో పెడతారు. ప్రతిష్ఠాత్మకమైన సభలను, సమావేశాలను ఏర్పాటుచేసి మీ పరపతి మరింత పెంచుకుంటారు. వాయిదాల మీద వాయిదాలు పెడుతూ మిమ్ములని విసిగిస్తున్న ఓ ముఖ్యమైన పని కార్యాలయంలో పరిష్కారమవుతుంది. కీలకమైన స్థానంలో ఉన్న ఓ అధికారి ద్వారా దాన్ని సాధిస్తారు. వివాహాది శుభకార్యాల విషయాలు ప్రధాన ప్రస్తావన అంశాలు అవుతాయి, నిర్ణయాలు తీసుకోవాల్సిన తప్పనిసరి పరిస్థితి ఏర్పడుతుంది. తెలివిగా ప్రవర్తించి అన్ని విధాలా ఆలోచన చేసి శుభకార్యాల విషయాన్ని ఓ కొలిక్కి తెస్తారు. పునర్నివాహ సంబంధ విషయాలలో కూడా మీ కృషి ఫలిస్తుంది. ప్రేమవివాహాలను మాత్రం కఠినంగా వ్యతిరేకిస్తారు. చతుర్థ స్థానంలో సంచరించు గురు రాహువులు, సప్తమ స్థానంలో సంచరించు శని, దశమ స్థానంలో సంచరించు కేతువు, సూర్యవంద్ర గ్రహణాలు, గురుశుక్ర మౌఢ్యములు ప్రధానమైన ఫలితాలను నిర్దేశిస్తున్నాయి. అవివాహితులకు వివాహం జరిగే అవకాశం స్వల్పంగా ఉన్నాయి. మీ మనస్సాక్షికి విరుద్ధంగా కొన్ని కార్యక్రమాలు చేయవలసి వస్తుంది. విదేశీ సంబంధాలు కుదిరే అవకాశం ఉంది. స్వతంత్ర నిర్ణయాలు తీసుకుని కుటుంబంలోనూ, బంధువులలోనూ కొంత అలజడి సృష్టిస్తారు. ఇతరులకు సంబంధించిన ముఖ్యమైన డాక్యుమెంట్స్ మీ దగ్గర భద్రపరుస్తారు. దైవికంతో ధూపం వేయండి అది దుష్టశక్తులకు అడ్డుకట్ట అని తెలుసుకొండి. సంవత్సర ప్రథమార్థం కన్నా ద్వితీయార్థం బాగుంటుంది. మొత్తంమీద మానసిక సంతృప్తి మిగులుతుంది. పెట్టుబడిపెట్టి మోసపోయిన ఫైనాన్స్ కంపెనీల నుండి డబ్బులు రావు. ఈతలు, పిక్నిక్లు, బైక్ రైడింగ్లకు దూరంగా ఉండండి.

స్త్రీలకు ప్రత్యేకం

ఈ సంవత్సరం అనేక బరువుబాధ్యతలను మోయవలసిన పరిస్థితి ఏర్పడుతుంది. విద్యారంగంలో మంచి ఫలితాలను సాధిస్తారు. మీరు కోరుకున్న మెడిసిన్ సీటు లభిస్తుంది. సివిల్ సర్వీసులకు ఎంపిక అయ్యే అవకాశం ఉంది. ప్రభుత్వ ఉద్యోగం కోసం ప్రయత్నం

చేసేవారికి ప్రభుత్వ ఉద్యోగం లభిస్తుంది. కుటుంబంలో ప్రశాంతత లోపించకుండా జాగ్రత్త వహిస్తారు. నమ్మిన వ్యక్తులు అయినకాడికి డబ్బులు దుర్వినియోగం, దిగమింగటం జరుగుతుంది. దొంగలని తెలిసికూడా చర్యలు తీసుకోలేని పరిస్థితి ఏర్పడుతుంది. ప్రసార సాధనాల వల్ల లాభనష్టాలు సరిసమానంగా ఉంటాయి. మీడియా ద్వారా మీ వైరివర్గం ప్రయోజనం పొందకుండా చర్యలు తీసుకుంటారు. స్వంత మనుషుల ద్వారా ఆశించిన పనులు నెరవేరవు, దీనికిగాను మీరు మరొకరిని వెతుక్కోవలసి వస్తుంది. కోర్టుతీర్పులు అనుకూలంగా వచ్చినా ప్రయోజనాలు మాత్రం ఆలస్యంగా ఆచరణలోకి వస్తాయి. ఆధ్యాత్మిక, సామాజిక, పితృదేవతల జ్ఞాపకార్థం ధనం వెచ్చిస్తారు. ప్రేమవివాహాలు మోసం అని గ్రహిస్తారు. కొంతమంది విషయంలో ఆస్తియులతో అనురాగాలు వంచుకోవలసింది పోయి, చట్టపరంగా శాశ్వతంగా విడిపోవలసిన పరిస్థితి ఏర్పడుతుంది. ఉన్నతవిద్యా అవకాశాలు కలసివస్తాయి. నిత్యం పసుపు వత్తులను అష్టమూలికా తైలంతో కలిపి దీపారాధన చేయండి. ఆయాచితంగా కొన్ని శుభఫలితాలు చేతికి అందుతాయి. పెట్టుబడులు, స్థిరాస్థుల వ్యవహారాలు క్రమవృద్ధిలో ఉంటాయి. పెద్దలు, వృద్ధుల పట్ల మీ బాధ్యతలు నెరవేర్చుకో గలుగుతారు. రహస్యంగా కొంతమందికి ఆర్థికసాయం అందజేస్తారు. ప్రశాంతంగా జరుగుతున్న మీ జీవితంలో ఓ వ్యక్తి ప్రవేశం కొన్ని మార్పులకు దారితీస్తుంది. సంతాన క్రమశిక్షణపై ప్రత్యేక శ్రద్ధ తీసుకుంటారు. క్రమశిక్షణాయతమైన జీవితాన్నే గడుపుతారు. స్వయం సంపాదన కొండంత అందగా నిలుస్తుంది. యోగా, మెడిటేషన్ వల్ల లాభపడతారు. ఆప్యాయతలకు, అన్యోన్యతకు ఎక్కువ ప్రాధాన్యతనిస్తారు. చాలా విషయాలలో ఓర్పు, సహనం కనబరుస్తారు. మంచి సంబంధం కుదురుతుంది. వివాహం జరుగుతుంది. పునర్వివాహ ప్రయత్నాలు చేసేవారికి కాలం అనుకూలంగా ఉంది. అన్యభాషలు నేర్చుకోవాలనే ఆసక్తి కలుగుతుంది. మార్షల్ ఆర్ట్స్, డ్రైవింగ్ పట్ల మక్కువ చూపుతారు. పూలతోటల పెంపకం, వ్యక్తిగత సౌందర్య పరిరక్షణకు ఎక్కువ ప్రాధాన్యతనిస్తారు. బ్యూటీషియన్ల నడిపేవారికి కాలం చాలా అనుకూలంగా ఉంది. మీరు వేసే ప్రతి ఆడుగు అభివృద్ధికి సోపానం కావాలని చాలామంది కోరుకుంటారు. ఆరోగ్యపరమైన సమస్యలు తగ్గుముఖం పడతాయి. రీవాల్యూయేషన్, రీకొంటింగ్ లాభిస్తాయి. అధ్యాపకుల వల్ల లాభం పొందుతారు. కోపం, మాట దురుసుతనం, తగ్గించుకుంటే మరింత మంచి ఫలితాలు ఉంటాయి. స్థిరాస్థులు ఏర్పడతాయి, ఆర్థిక పురోగతి బాగుంటుంది. విదేశాలలో చదువుకునే అవకాశం లభిస్తుంది. ముఖ్యమైన విషయంలో పెద్దల మాటలు వినడం మీకు సర్వదా శ్రేయస్కరం. మధ్యమధ్యలో మోకాళ్ళ నొప్పులు, కీళ్ళ నొప్పులు బాధిస్తాయి. రాజకీయ పదవి ప్రాప్తి ఉంది. ఉద్యోగంలో ప్రమోషన్ లభిస్తుంది. స్త్రీకి స్త్రీయే శత్రువు అన్న సామెత మీ విషయంలో నిజమవుతుంది. ప్రతిరోజు అష్టమూలికా గుగ్గిలంతో ధూపం వేయడం మంచిది. పునిస్త్రీలు, కన్యలు రుద్రాక్షలు ధరించరాదు. విశంతువులు ధరించవచ్చు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5, 9014126121

